



Kunngerðablaðið A

2026

Givið út 14. januar 2026

Nr. 7

13. januar 2026

Kunngerð um

veiðu eftir botnfiski og rækjum við fiskiførur undir føroyskum flaggi í russiskum sjógvi í 2026

Við heimild í § 23, stk. 1 og 2, § 34, stk. 2, nr. 2 og 9 og stk. 3 og § 64, stk. 2 í løgtingslóg nr. 152 frá 23. desember 2019 um sjófeingi (Sjófeingislógin), sum broytt við løgtingslóg nr. 106 frá 29. juni 2020, løgtingslóg nr. 185 frá 18. desember 2020, løgtingslóg nr. 170 frá 21. desember 2021 og løgtingslóg nr. 155 frá 20. desember 2023, verður ásett:

Kapittul 1 Virkisøki

§ 1. Kunngerðin fevnir um fiskiskap við fiskiførur undir føroyskum flaggi eftir botnfiski og rækjum í serbúskaparøkinum hjá Russiska samveldinum í Barentshavinum og í NEAFC-skipanarøkinum í Barentshavinum í 2026 sambært fiskiveiðiavtaluni millum Føroyar og Russiska samveldið.

Kapittul 2 Veiða eftir botnfiski

Heildarkvotur og býti av kvotunum

§ 2. Fiskifør undir føroyskum flaggi kunnu í 2026 fiska 6.306 tons av toski, 1.484 tons av hýsu og 900 tons av flatfiski, íroknað hvassasprek og reyðsprøka, í russiskum sjógvi í Barentshavinum.

Stk. 2. Av heildarkvotunum sambært stk. 1 verða 5.751 tons av toski, 1.428 tons av hýsu og 869 tons av flatfiski, íroknað hvassasprek og reyðsprøka, latin teimum, sum í 2025 høvdu rætt til eina árskvotu av botnfiski í russiskum sjógvi í Barentshavinum, undantikin kvota keypt á uppboði, ella teimum, sum hesin rættur er fluttur til. Fiskiskapurin verður skipaður við egnari árskvotu.

Stk. 3. Av heildarkvotunum sambært stk. 1 verða 418 tons av toski, 42 tons av hýsu og 23 tons av flatfiski, íroknað hvassasprek og reyðsprøka, sum eru áður seld uppboðssølurættindi, har gildistiðin er runnin, útlutað rættindahavarum sum egnar árskvotur til egið fiskifar við veiðiloyvi.

Stk. 4. Av heildarkvotunum sambært stk. 1 verða 136 tons av toski, 14 tons av hýsu og 8 tons av

flatfiski, íroknað hvassasprek og reyðsprøka, sett av til áður seld 8 ára rættindi á uppboði.

Fiskiloyvi

§ 3. Fiskiskapur eftir botnfiski í russiskum sjógvi í Barentshavinum kann bert fara fram við fiskifari, sum eftir skrivligari umsókn hevur fingið fiskiloyvi frá Vørn til slíkan fiskiskap. Til fiskiskap eftir kvotum sambært § 2, stk. 2 og 3 krevst veiðiloyvi fyri at fáa fiskiloyvi.

§ 4. Skiparin skal fylgja teimum treytum, sum galda fyri veiði í russiskum sjógvi í Barentshavinum.

Atgongd til NEAFC-skipanarøkið

§ 5. Fiskifør undir føroyskum flaggi hava í 2026 atgongd at fiska botnfisk burturav kvotunum sambært § 2, stk. 1 í NEAFC-skipanarøkinum í Barentshavinum.

Stk. 2. Fiskiskapur eftir botnfiski í NEAFC-skipanarøkinum í Barentshavinum kann bert fara fram við fiskifari við veiðiloyvi, sum eftir skrivligari umsókn hevur fingið fiskiloyvi frá Vørn til slíkan fiskiskap, og sum Vørn hevur váttað er á lista yvir fiskifør, sum eru fráboðað NEAFC at fiska í NEAFC-skipanarøkinum.

Stk. 3. Skiparin skal fylgja ásetingunum í kunngerð um økisfriðingar í altjóða sjógvi í NEAFC og í kunngerð um skipan av fiskiskapinum eftir djúphavsfiski, rækjum og øðrum fiski í altjóða sjógvi í NEAFC.

Kapittul 3 Veiða eftir rækjum

Heildarkvota og býti av kvotuni

§ 6. Fiskifør undir føroyskum flaggi kunnu í 2026 fiska 4.000 tons av rækjum í russiskum sjógvi í Barentshavinum.

Stk. 2. Fiskiloyvi at fiska av kvotuni sambært stk. 1 verða latin teimum, sum sum í 2025 høvdu rætt til

egna árskvotu av rækjum í russiskum sjógvi í Barentshavinum, ella teimum, sum hesin rættur er fluttur til. Fiskiskapurin verður skipaður við egnari árskvotu.

Fiskiloyvi

§ 7. Fiskiskapur eftir rækjum í russiskum sjógvi í Barentshavinum kann bert fara fram við fiskifari við veiðiloyvi, sum eftir skrivligari umsókn hevur fingið fiskiloyvi frá Vørn til slíkan fiskiskap.

§ 8. Skiparin skal fylgja teimum treytum, sum galda fyri veiði í russiskum sjógvi í Barentshavinum.

Kapittul 4

Loyvi frá russiskum fiskivinnu- myndugleikum, eftirlitsstað og eftirlitsfólk

Loyvi frá russiskum fiskivinnu- myndugleikum

§ 9. Fiskifør kunnu bert fara til fiskiskap í russiskum sjógvi, um tey hava fingið loyvi frá russiskum fiskivinnu- myndugleikum. Frumrit av loyvinum skal vera umborð á fiskifarinum.

Stk. 2. Skulu broytingar gerast í loyvinum frá russiskum fiskivinnu- myndugleikum, sum t.d. broyting í skipaupplýsingum, fiskaslagi og kvotu, annan skipara, o.a., krevst játtan frá russiskum fiskivinnu- myndugleikum. Avrit av broytingini í loyvinum skal vera umborð á fiskifarinum.

Eftirlitsstað og eftirlitsfólk

§ 10. Fiskifør skulu sigla til russiskt eftirlitsstað, áðrenn fiskiskapurin í russiskum sjógvi byrjar, og tá fiskiskapurin í russiskum sjógvi endar. Skiparin skal senda fráboðan sambært skjali 1 til russiska markna- verjueftirlitið um, at siglt verður til eftirlitsstað.

Stk. 2. Fiskifør, sum veiða í russiskum sjógvi, skulu hava eftirlitsfólk frá russiska markna- verjueftirlitinum umborð. Fiskifarið skal sigla til russiskt eftirlitsstað ella á aðra knattstöðu í russiskum sjógvi sambært góðkenning frá russiska markna- verjueftirlitinum at taka ímóti og seta av eftirlitsfólk.

Kapittul 5

Fráboðanir og umrokningarfaktorar

Fráboðanir

§ 11. Fiskifar, sum fiskar eftir botnfiski ella rækjum í russiskum sjógvi ella í NEAFC-skipanar- økinum sambært hesi kunngerð, skal senda Vørn elektroniskar fráboðanir sambært skjali 2:

- 1) Fráboðan um, at fiskiskapur byrjar. Fráboðanin skal sendast, í fyrsta lagi 24 tímar og í seinasta lagi 2 tímar, áðrenn skipið kemur inn í russiskan sjógv, og í fyrsta lagi 6 tímar og í

seinasta lagi 2 tímar, áðrenn skipið kemur inn í NEAFC-skipanarøkið.

- 2) Veiðifráboðan hvønn dag. Hvønn fyrrapart, áðrenn kl. 12 UTC, skal boðast frá veiðu fyri undanfarna samdøgur. Fráboðanin skal sendast, hóast eingin veiða er fingin.
- 3) Fráboðan um, at fiskiskapur endar. Fráboðanin skal sendast, í fyrsta lagi 24 tímar og í seinasta lagi 2 tímar, áðrenn skipið fer úr russiskum sjógvi, og í fyrsta lagi 6 tímar og í seinasta lagi 2 tímar, áðrenn skipið fer úr NEAFC-skipanar- økinum.

§ 12. Fiskifør skulu senda fráboðan til russiskar myndugleikar, sum ásett í skjali 3, tá tey fara inn í serbúskaparøkið hjá Russiska samveldinum í Barentshavinum til fiskiskap, og tá tey fara úr økinum aftur.

Stk. 2. Fiskifør, sum veiða í russiskum sjógvi, skulu senda veiðifráboðan sambært skjali 4 til russiskar myndugleikar, sum ásett í skjali 3.

Stk. 3. Fiskifør, sum veiða botnfisk burturav at- gongd sambært § 5 í NEAFC-skipanarøkinum í Barentshavinum, skulu hvørja viku senda veiðifráboðan sambært skjali 5 til russiskar myndugleikar, sum ásett í skjali 3.

Umrokningarfaktorar

§ 13. Við umrokning av fiski og fiskavørur til runda vekt í sambandi við uppgerð av veiðu, skulu teir í stk. 2 og 3 nevndu umrokningarfaktorar nýttast.

Stk. 2. Umrokningarfaktorar fyri tosk:

- 1) Kruvdur, við høvdi 1,18.
- 2) Kruvdur, avhøvdaður, runtskorin 1,50.
- 3) Kruvdur, avhøvdaður, beintskorin 1,55.
- 4) Kruvdur, avhøvdaður, uggaskorin 1,74.
- 5) Flak við skræðu og beinum 2,65.
- 6) Flak, skrædlað, við beinum 2,84.
- 7) Flak, skrædlað, uttan bein 3,25.
- 8) Flak við skræðu, uttan bein 2,95.
- 9) Flak við skræðu, uttan bein, uttan búklepa 3,16.
- 10) Flak, skrædlað, uttan bein, uttan búklepa 3,42.

Stk. 3. Umrokningarfaktorar fyri hýsu:

- 1) Kruvd, við høvdi 1,14.
- 2) Kruvd, avhøvdað, runtskorin 1,40.
- 3) Kruvd, avhøvdað, uggaskorin 1,69.
- 4) Flak við skræðu og beinum 2,76.
- 5) Flak, skrædlað, við beinum 3,07.
- 6) Flak, skrædlað, uttan bein 3,15.
- 7) Flak við skræðu, uttan bein 2,80.
- 8) Flak við skræðu, uttan bein, uttan búklepa 3,01.
- 9) Flak, skrædlað, uttan bein, uttan búklepa 3,28.

Kapittul 6

Revsing og gildistíð

Revsing

§ 14. Brot á §§ 11-13 verða revsað við sekt, er ekki harðari revsing ásett eftir aðrari lóg.

Stk. 2. Feløg og aðrir lögfrøðiligir persónar koma undir revsiábyrgd eftir reglunum í kapitli 5 í revsi-lógini.

Stk. 3. Sambært § 70 í løgtingslógini kann Vørn beinanvegin taka aftur rættin til at reka vinnuligan fiskiskap, um brot er framt sambært stk. 1. Rætturin

at reka vinnuligan fiskiskap kann takast aftur upp til 4 vikur hvørja ferð.

Gildistið

§ 15. Henda kunngerð kemur í gildi dagin eftir, at hon er kunngjørd og fer úr gildi 1. januar 2027.

Tilfeingis- og vinnumálaráðið, 13. januar 2026

Eiríkur í Jákupsstovu (sign.)
landsstýrismaður

/ Pól E. Egholm (sign.)

Russiskt eftirlitsstað og fráboðan til russiska marknaverjueftirlitið

Russiskt eftirlitsstað	Knattstöða	Radius	Marknaverjuskip Kallimerki
Sever 1	70°10'N, 32°00'E	2 fjórðingar	Whaleboat-1
Sever 2	72°40'N, 37°00'E	2 fjórðingar	Whaleboat-2

Radiokallifrekvens: 156.8 MHz (kanal 16)

1. Fráboðan um, at siglt verður til eftirlitsstað

1.1 Skiparin á føroyskum fiskifari skal senda fráboðan til russiska marknaverjueftirlitið í seinasta lagi 8 tímar, áðrenn siglt verður tvørtur um markið fyri serbúskaparokið hjá Russiska samveldinum. Fráboðanin skal vera á enskum máli. Um viðurskipti gera, at tað ikki verður siglt til eftirlitsstað, skal skiparin á føroyska fiskifarinum boða russiska marknaverjueftirlitinum frá hesum í seinasta lagi 4 tímar, áðrenn ætlanin var at koma til eftirlitsstaðið.

1.2 Fráboðanin skal sendast til russíska marknaverjueftirlitið “The Border Guard Department of the FSB of Russia in the Western Arctic area”, tel: +7 8152 487582, fax +7 8152 487625 ella teldupost: pu.murmanobl2@fsb.ru.

1.3 Fráboðanin skal hava hesar upplýsingar:

Checkpoint notification:

1. Flaggland (FRO)
2. Navn á skipinum
3. Eigari av skipinum
4. Havnarkenningarnúmer hjá skipinum
5. Kallimerki hjá skipinum
6. Heimstaður hjá skipinum
7. Navn á skiparanum
8. Manningartal umborð
9. Russiskt fiskiloyvisnummar
10. Navn á russiska fiskivinnu- myndugleikanum, sum hevur latið fiskiloyvið
11. Dagfesting á russiska fiskiloyvinum
12. Veiða umborð í kg rundari vekt flokkað eftir fiskasløgum í FAO kodu
13. Knattstøða, tá fiskiskapur byrjaði (entering zone), ella tá fiskiskapur endaði (leaving zone)
14. Knattstøða og mettt klókkutíð, tá siglt verður tvørtur um markið fyri serbúskaparøkið hjá Russiska samveldinum
15. Navn á russiska eftirlitsstaðnum og mettt klókkutíð, tá fiskifarið kemur til eftirlitsstaðið
16. Raðnummar á fráboðanini (date and ship's time of information transmission)

2. Mannagongd, tá siglt verður til eftirlitsstað

2.1 Tá fiskifarið er 12-15 fjórðingar frá eftirlitsstaðnum, skal skiparin kalla á marknaverjuskipið við VHF sendara á rás 16, 156.8 MHz, í 45 minuttir (kallast skal 5. hvønn minutt) og vátta ella broyta fráboðanina um checkpoint notification.

2.2 Eftirlitsfólkið á marknaverjuskipinuð getur skiparanum boð, um eftirlit skal fremjast á fiskifarinum, um eftirlitsfólk skal setast umborð/setast av fiskifarinum, ella um fiskifarið kann sigla framvið eftirlitsstaðnum, uttan at eftirlit verður framt.

2.3 Fær fiskifarið loyvi at sigla framvið eftirlitsstaðnum, uttan at eftirlit verður framt, skal skiparin føra hesar upplýsingar í veiðidagbókina:

- Dato
- Klokkutíð (ship's time)
- Knattstøða hjá fiskifarinum
- Navn á eftirlitsstaðnum
- Navn ella nummar á marknaverjuskipinum, og navn á eftirlitsfólki, sum loyvdí fiskifarinum at sigla framvið eftirlitsstaðnum

2.4 Fæst samband ekki við marknaverjuskipið innan 45 minuttir (kallast skal 5. hvønn minutt), skal skiparin aftur kalla á marknaverjuskipið 10 minuttir, áðrenn fiskifarið kemur til eftirlitsstaðið (kallast skal 5. hvønn minutt), og færa hesar upplýsingar í veiðidagbókina:

- a) Knattstöða hjá fiskifarinum
- b) Navn á eftirlitsstaðnum
- c) Dato og klokkutíð (ship's time), tá uppkallið byrjaði og endaði, og um samband fekst við marknaverjuskipið ella ekki.

Fæst samband ekki við marknaverjuskipið, kann fiskifarið sigla framvið eftirlitsstaðnum.

Fráboðanir til Vörn

Niðan fyri standandi fráboðanir skulu sendast Vörn í XML sniði umvegis heimasíðuna, www.vorn.fo, undir “Veðiðfráboðanir”. Fráboðanir kunnu eisini sendast umvegis Elektronisku veiðidagbókina, sum er góðkend av Vörn.

1) COE - Fráboðan um, at fiskiskapur byrjar. Skal sendast, í fyrsta lagi 24 tímar og í seinasta lagi 2 tímar, áðrenn skipið kemur inn í russiskan sjógv. Um farið verður í NEAFC-skipanarøkið, skal fráboðanin sendast, í fyrsta lagi 6 tímar og í seinasta lagi 2 tímar, áðrenn skipið kemur inn í NEAFC-skipanarøkið.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COE, fráboðan um, at fiskiskapur byrjar (Catch on Entry)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veðiðøki	RA	Økið hagar skipið fer til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða umborð	OB	Veiða umborð flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24M h:m)
Viðmerkingar	RE	Viðmerkingar

2) CAT – Veðiðfráboðan hvønn dag. Fráboðanin skal sendast, hóast eingin veiða er fingin. Skal sendast dagliga fyrrapartin áðrenn kl. 12 UTC.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	CAT, veiðifráboðan (Daily Catch report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veðiðøki	RA	Økið har skipið er til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða undanfarna samdøgur frá 00.00 til 23.59 (CAT), flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24H h:m)
Viðmerkingar	RE	Viðmerkingar

3) COX – Fráboðan um, at fiskiskapur endar. Skal sendast, í fyrsta lagi 24 tímar og í seinasta lagi 2 tímar, áðrenn skipið fer úr russiskum sjógvi. Um farið verður úr NEAFC-skipanarøkinum, skal fráboðanin sendast, í fyrsta lagi 6 tímar og í seinasta lagi 2 tímar, áðrenn skipið fer úr NEAFC-skipanarøkinum.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COX, fráboðan, at fiskiskapur endar (Catch on Exit)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða hevur verið eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiøki	RA	Økið hvaðani skipið kemur av fiskiskapi
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða, fiskað undanfarna samdøgur frá 00.00-23.59, flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Móttøkuhavn	PO	Havn har fiskurin verður uppskipaður/umskipaður
Landað ella umskipað	TR	Upplýs hvat virki ella skip veiðan verður landað ella umskipað til
Dagur, tá veiðan verður landað ella umskipað	PD	Dagurin, tá mett verður, at veiðan verður landað ella umskipað (dd-mm-yyyy)
Klokkutið har veiðan verður landað ella umskipað	PT	Tíð á degnum mett verður, at veiðan verður landað ella umskipað (24H h:m)
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24H h:m)
Viðmerking	RE	Viðmerking

Fráboðanir til russiskar myndugleikar

Fráboðanir til russiskar myndugleikar skulu sendast til:

- 1) Severomorskoe Territorial Department, Murmansk, teldupost: murmansk@murmansk.fish.gov.ru,
- 2) Coordination division of the Border Guard Department of the Federal Security Service of the Russian Federation in the Western Arctic area, Murmansk, tel. +7 8152 487582, fax +7 8152 487625 ella teldupost: pu.murmanobl2@fsb.ru,
- 3) Murmansk branch of FGFI Centre of Fishery Monitoring and Communication, fax: +7 8152 474852 (snara 0) ella teldupost: stat15@cfmc24.ru.

Veiðifráboðan til russiskar myndugleikar

Veiðifráboðan skal sendast hvønn dag við veiðinögd undanfarna samdögur, tíggjunda hvønn dag við veiðinögd undanfarnu 10 dagarnar og hvønn mánað við veiðinögd undanfarna mánað. Avrit av hesi veiðifráboðan skal sendast til Vörn, teldupost: vorn@vorn.fo og fmc@vorn.fo.

Catch report when fishing inside EEZ of the Russian Federation	
To: The Severomorskoe Territorial Department of the Federal Agency for Fisheries of the Russian Federation	E-mail: murmansk@murmansk.fish.gov.ru
Type of report	
☐ DAILY	☐ DECADE ☐ MONTHLY

Vessel Name			
IRCS			
External registration number			
Flag State/ Port of registry			
Ship owner			
Current position at time of transmission			
Type of fishing gear			
Licence Number			
	Catch taken		
		Catch date	
Target species and by-catch (to be specified)	live weigh, kg	Target species and by-catch (to be specified)	live weigh, kg
COD			
HADDOCK			
SHRIMP			

Report number	Date and time of transmission
Signature	Name of the master

Veðifráboðan til russiskar myndugleikar – veiða í NEAFC-skipanarøkinum

Veðifráboðan skal sendast hvørja viku við veiðinøgd undanfarnu viku.

Avrit av hesi veðifráboðan skal sendast til Vørn, teldupost: vorn@vorn.fo og fmc@vorn.fo.

CATCH REPORT**(WHEN FISHING RUSSIAN QUOTA OUTSIDE OF THE RUSSIAN EEZ)**

To: Severomorskoe Territorial Department of the Federal Agency for Fisheries

e-mail: murmansk@murmansk.fish.gov.ru

Type of Report: _____
(daily, weekly, decade, monthly)

Unique numbering from the beginning of the year _____

Fishing period (dates): _____

Fishing Area	Date and Time UTC	
	Entry	Exit
Vessel Name		
Registration Number		
Call Sign		
Flag state/ Port of registry		
Telephone, fax, e-mail of fishing vessel		
Ship owner		
Address, telephone, fax, e-mail of the ship owner		
Current position at time of transmission		
Date and time of transmission (UTC)		
Russian fishing Licence Nr.		
Type of fishing gear		

Species	Live weight, kg					Quota specification
	Norwegian EEZ		NEAFC Regulatory Area in the Barents sea		Vessel quota under the Russian fishing Licence	
	Catch at reported period	Accumulated catch since January, 1 ^{-st}	Catch at reported period	Accumulated catch since January, 1 ^{-st}		
						Russian
						Russian
						Russian
						Russian
						Russian
Remarks:						

Signature

Master's Name